



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

FRIDAY, 22nd APRIL, 2022/VAISHAKHA 02, 1944

[No. 34

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ના કલમ-૧૪૪ તથા
નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું જાહેરનામું

વંચાણે લીધા :

૧. કેન્દ્રીય ગૃહ મંત્રાલયના તા. ૨૫-૦૨-૨૦૨૨ના હુકમ ક્રમાંક : 40-3/2020-DM-I(A)
૨. રાજ્ય સરકારના ગૃહ વિભાગના તા. ૨૮-૦૨-૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨
૩. અત્રેની કચેરીના તા. ૨૫-૦૨-૨૦૨૨ ના જાહેરનામા નં. ડીએમ/મેજ/COVID-19/૨૫૨/૨૦૨૨.

જાહેરનામું

નં. ડીએમ/મેજ/COVID-19/૨૩/૨૦૨૨.-સમગ્ર દેશમાં COVID-19 ની અસરો ધ્યાને લેતા કેન્દ્રીય ગૃહ મંત્રાલયના વંચાણે લીધા-(૧) થી થઈ આવેલ માર્ગદર્શક સૂચનાઓ ધ્યાને લેતા રાજ્ય સરકારના ગૃહ વિભાગ દ્વારા વંચાણે લીધા-(૨) ના હુકમથી કોરોનાના સંક્રમણને અટકાવવા માટે ગૃહ વિભાગના તા. ૨૪-૦૨-૨૦૨૨ ના હુકમથી અમલમાં મુકવામાં આવેલ નિયંત્રણો દૂર કરવામાં આવેલ છે.

૨. આથી, અત્રેના જિલ્લામાં રાજ્ય સરકારના ગૃહ વિભાગના ઉક્ત વંચાણે લીધા-(૨) ના હુકમથી થઈ આવેલ સૂચનાઓની ચૂસ્ત અમલવારી કરવા સારૂ તે મુજબનું જાહેરનામું પ્રસિધ્ધ કરવું મને જરૂરી જણાય છે.

૩. સબબ, હું, એમ. એ. પંડ્યા (IAS), જિલ્લા મેજિસ્ટ્રેટ, દેવભૂમિ દ્વારકા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ ની કલમ-૩૪ હેઠળ મને મળેલ સત્તાની રૂએ ફરમાવું છું કે, સમગ્ર દેવભૂમિ દ્વારકા જિલ્લામાં અત્રેની કચેરીના વંચાણે લીધા-(૩) ના જાહેરનામાથી અમલમાં મુકવામાં આવેલ નિયંત્રણો દૂર કરવામાં આવે છે.

૪. કેન્દ્રીય ગૃહ મંત્રાલયના તા. ૨૫-૦૨-૨૦૨૨ ના હુકમથી જાહેર કરવામાં આવેલ નીચે મુજબના National Directives for Covid-19 નું સમગ્ર જિલ્લામાં તમામએ ચૂસ્તપણે પાલન કરવાનું રહેશે.

1. **Face Covering** : Wearing of face cover is compulsory in public places; in work places; and during transport.
2. **Social distancing** : Individuals must maintain an adequate distance in public places and at work places.
3. **Splitting in public place** will be punishable with fine as per existing laws, rules or regulations.
4. **Screening & hygiene** : Provisions for hand wash or sanitizer will be made at work places.
5. **Ventilation** : In closed places, proper ventilation should be ensured.

: વિસ્તાર :

આ જાહેરનામું સમગ્ર દેવભૂમિ દ્વારકા જિલ્લા વિસ્તારમાં લાગુ પડશે.

: અમલવારી નો સમય :

આ જાહેરનામું તા. ૩૧-૦૩-૨૦૨૨ સુધી અમલમાં રહેશે.

વધુમાં, કોવિડ-૧૯ અન્વયે કેન્દ્રીય ગૃહ મંત્રાલય/રાજ્ય સરકારશ્રીના ગૃહ વિભાગના વખતો-વખતના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તેનો તમામે ચૂસ્તરીતે અમલ કરવાનો રહેશે.

આ જાહેરનામાની બજવણી વ્યક્તિગત રીતે કરવી શક્ય ન હોય એકતરફી પ્રસિધ્ધિ કરવા હું એવો પણ આદેશ કરું કે, પોલીસ અધિક્ષકશ્રી, દેવભૂમિ દ્વારકાએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા લાઉડ સ્પીકર તેમજ સ્થાનિકેથી પ્રસિધ્ધિ થતા વર્તમાનપત્રો દ્વારા તેની બહોળી જાહેરાત કરી / કરાવીને પ્રસિધ્ધિ કરશે.

આ જાહેરનામાની જોગવાઈઓ/કેન્દ્ર/રાજ્ય સરકારની કોવિડ-૧૯ અંગેની માર્ગદર્શિકાઓના ઉલ્લંઘન કરનાર વ્યક્તિ વિરૂધ્ધ The EPIDEMIC DISEASES Act-1897 અન્વયે THE GUJARAT EPIDEMIC DISEASES COVID-19 REGULATION-2020 ની જોગવાઈઓ તથા “ધ ડિઝાસ્ટર મેનેજમેન્ટ એક્ટ” ની જોગવાઈઓ તથા ભારતના ફોજદારી કાર્યરીતિ અધિનિયમ-૧૯૬૦ ની કલમ-૧૮૮ અન્વયે કાનુની કાર્યવાહીને પાત્ર થશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા હેડ કોન્સ્ટેબલ તથા તેમનાથી ઉપરના દરજ્જાના પોલીસ અધિકારીઓને આ હુકમનો ભંગ કરનાર વ્યક્તિઓ વિરૂધ્ધ ભારતના ફોજદારી અધિનિયમ-૧૯૬૦ ની કલમ-૧૮૮ અન્વયે ફરીયાદ માંડવા માટે અધિકૃત કરવામાં આવે છે.

આ જાહેરનામાનું અસરકારક અમલીકરણ તમામે કરવાનું રહેશે.

આજ તા. ૦૨-૦૩-૨૦૨૨ ના રોજ મારી સહી કરી તથા કચેરીની મહોર લગાવી હુકમ બહાર પાડવામાં આવ્યો.

દેવભૂમિ દ્વારકા, ૦૨ માહે માર્ચ, સને ૨૦૨૨.

એમ. એ. પંડ્યા

જિલ્લા મેજિસ્ટ્રેટ,

દેવભૂમિ દ્વારકા.

અધિક જિલ્લા મેજિસ્ટ્રેટ દ્વારા

ધી એપીડેમીક ડીસીઝ એક્ટ-૧૯૮૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડિઝાસ્ટર મેનેજમેન્ટ એક્ટની કલમ-૩૪ તથા સી.આર.પી.સી. કલમ-૧૪૪ તથા ગુજરાત પોલીસ એક્ટની કલમ-૩૭(ઠ) હેઠળનું

જાહેરનામું

નં. ડીએમ/જા.નામુ./કોરોના/૨૮૦૧/૨૦૨૨.-હાલમાં વિશ્વભરમાં નોવેલ કોરોના વાઈરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરેલ છે. ભારતમાં પણ COVID-19 ના મોટી સંખ્યામાં કેસો નોંધાયેલ છે. જે બાબતે ભારત સરકારશ્રી અને ગુજરાત સરકારશ્રી દ્વારા સમયાંતરે નોવેલ કોરોના વાયરસ COVID-19 ફેલાતો અટકાવવા માટે વિવિધ માર્ગદર્શિકા જાહેર કરવામાં આવેલ છે. રાજ્યમાં કોરોનાની પ્રવર્તમાન સ્થિતિની સમીક્ષા કરી રાજ્ય સરકારશ્રી દ્વારા ગૃહ વિભાગના તા. ૨૧-૦૧-૨૦૨૨ ના હુકમ ક્રમાંક : વિ-૧/કઅવ/ ૧૦૨૦૨૦/૪૮૨ થી રાજ્યમાં કેટલાક નિયંત્રણો મુકવામાં આવેલ છે. જે અન્વયે અત્રેથી જાહેરનામા નં. ડીએમ/જા.નામુ./૨૧૦૧/૨૦૨૨ તા. ૨૨-૦૧-૨૦૨૨ થી જાહેરનામું બહાર પાડવામાં આવેલ છે. ત્યારબાદ ગૃહ વિભાગના તા. ૨૮-૦૧-૨૦૨૨ ના હુકમ ક્રમાંક : વિ-૧/કઅવ/ ૧૦૨૦૨૦/૪૮૨ થી મુકવામાં આવેલ નિયંત્રણોની અવધિ તા. ૦૪-૦૨-૨૦૨૨ સુધી લંબાવવા હુકમ કરવામાં આવેલ છે.

વાસ્તે, હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, ધી એપીડેમીક ડીસીઝ એક્ટ ૧૯૮૭ અન્વયે ધી ગુજરાત એપીડેમીક ડીસીઝ કોવીડ-૧૯ રેગ્યુલેશન, ૨૦૨૦ તથા ડિઝાસ્ટર મેનેજમેન્ટ એક્ટની કલમ-૩૪ તથા ફોજદારી કાર્યરીતિ અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમની કલમ-૩૭(ઠ) ની જોગવાઈ અન્વયે ગૃહ વિભાગ, ગાંધીનગરના તા. ૨૮-૦૧-૨૦૨૨ ના હુકમ ક્રમાંક : વિ-૧/કઅવ/૧૦૨૦૨૦/૪૮૨ થી નીચે મુજબના નિયંત્રણો અમલમાં મુકવામાં આવે છે.

- ગૃહ વિભાગ, ગાંધીનગરના હુકમ ક્રમાંક : વિ-૧/કઅવ/ ૧૦૨૦૨૦/૪૮૨ તા. ૨૧-૦૧-૨૦૨૨ ના હુકમથી મુકવામાં આવેલ નિયંત્રણો અન્વયે અત્રેથી જાહેરનામા નં. ડીએમ/જા.નામુ./૨૧૦૧/૨૦૨૨, તા. ૨૨-૦૧-૨૦૨૨ થી જાહેરનામું બહાર પાડવામાં આવેલ છે. જે જાહેરનામાની અવધિ તા. ૦૪-૦૨-૨૦૨૨ સુધી લંબાવવામાં આવે છે.
- આ દરમિયાન કોવિડ સંબંધિત અન્ય માર્ગદર્શક સૂચનાઓનું દરેક નાગરિકોએ ચુસ્તપણે પાલન કરવાનું રહેશે.
- કેન્દ્રીય મંત્રાલયો/રાજ્ય સરકારના મંત્રાલયોના વખોત-વખતના હુકમથી આપવામાં આવેલ આદેશો તથા માર્ગદર્શક સૂચનાઓ આખરી રહેશે અને તમામે ચુસ્ત રીતે અમલ કરવાનો રહેશે.
- આ જાહેરનામાનું અસરકારક અમલીકરણ તમામે કરવાનું રહેશે.

વિસ્તાર :

અત્રેના તા. ૨૨-૦૧-૨૦૨૨ ના જાહેરનામાની પેરા-૧ની રાત્રી કફરુની બાબત મોરબી તથા વાંકાનેર શહેર વિસ્તાર પુરતી લાગુ પડશે. તે સિવાયના તમામ નિયંત્રણો મોરબી જિલ્લાના સમગ્ર વિસ્તારમાં લાગુ પડશે.

અમલવારીનો સમય :

આ હુકમની અમલવારી તા. ૨૮-૦૧-૨૦૨૨ સવારના ૦૬-૦૦ કલાક થી તા. ૦૪-૦૨-૨૦૨૨ ના સવારના ૦૬-૦૦ કલાક સુધી કરવાની રહેશે.

ઈન્સીડન્ટ કમાન્ડર :

મોરબી જિલ્લાના તમામ તાલુકાના સંબંધિત એકઝીક્યુટીવ મેજસ્ટ્રેટશ્રી અને મામલતદારને ઈન્સીડન્ટ કમાન્ડર તરીકે અધિકૃત કરવામાં આવે છે.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ તથા લાગુ પડતી બીજી કાનુની કાર્યવાહીઓ ઉપરાંત આપત્તિ વ્યવસ્થાપન અધિનિયમ, ૨૦૦૫ની કલમો ૫૧ થી ૬૦ ની જોગવાઈઓ તથા ધી એપીડેમીક ડીસીઝ એક્ટ ૧૮૯૭ અન્વયે ધી ગુજરાત એપીડેમીક ડીસીઝ કોવિડ-૧૯ રેગ્યુલેશન, ૨૦૨૦ની જોગવાઈઓ હેઠળ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ કલમ-૧૮૮ તથા ડિઝાસ્ટર મેનેજમેન્ટ એક્ટની કલમ-૫૧ થી ૬૦ મુજબ ફરીયાદ માંડવા માટે અધિકૃત કરવામાં આવે છે.

આ હુકમની જાહેરાત ઉપર જણાવેલ વિસ્તારોમાં સહેલાઈથી દેખી શકાય તેવી જગ્યાએ તથા લોકો એકત્રીત થતા હોય તેવી કચેરીઓમાં તેની નકલ ચોંટાડી, લાઉડ સ્પીકર વાહન દ્વારા તેમજ સ્થાનિક વર્તમાનપત્રો, અખબારી યાદી રૂપે આપી તથા રેડીયો ટેલીવિઝન, કેબલ ટીવી નેટવર્ક, તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તા. ૨૮, માહે જાન્યુઆરી-૨૦૨૨ ના રોજ મારી સહી તથા કચેરીની મહોર લગાડી જાહેરનામું બહાર પાડ્યું.

મોરબી, ૨૮ માહે જાન્યુઆરી, સને ૨૦૨૨.

ગુજરાત પોલીસ અધિનિયમ-૧૯૫૧ના અધિનિયમ-૨૨ની કલમ-૩૭(૧) અન્વયે કાટેલ

હુકમ

નાં. જે/એમએજ/ક.૩૭(૧)જા.નામુ/વશી-૨૫૦૨/૨૦૨૨.-આગામી માહે-માર્ચ-૨૦૨૨ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એન. કે. મુછાર, અધિક જિલ્લા મેજસ્ટ્રેટ, મોરબી જિલ્લા, મોરબી, સને-૧૯૫૧ના ગુજરાત પોલીસ અધિનિયમની કલમ-૩૭ (૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૦૩-૨૦૨૨ થી તા. ૩૧-૦૩-૨૦૨૨ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

વિસ્તાર :

મોરબી જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપી હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા લાઉડસ્પીકર વાહનો દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તા. ૨૮ મી, માહે ફેબ્રુઆરી-૨૦૨૨ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૮ માહે ફેબ્રુઆરી, સને ૨૦૨૨.

ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

હુકમ

નાં. જે/એમએજી/જા.નામુ. ૩૭(૩)/૨૫૦૨/૨૦૨૨.-આગામી માહે : માર્ચ-૨૦૨૨ ના માસમાં મોરબી જિલ્લામાં હાલની પ્રવર્તમાન પરિસ્થિતિ ધ્યાને લેતા નોવેલ કોરોના વાયરસ (COVID-19)નું સંક્રમણ અટકાવવા તેમજ આમ જનતા દ્વારા સભા, સરઘસ, આંદોલન, રેલીની શક્યતા હોય, આ સમય દરમિયાન મોરબી જિલ્લામાં જાહેર સુલેહ શાંતિ તથા કાયદો અને વ્યવસ્થા જળવાઈ રહે તે હેતુસર ગુજરાત પોલીસ અધિનિયમ-૧૯૫૧ની કલમ-૩૭ ની પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એન. કે. મુઘાર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૦૩-૨૦૨૨ થી તા. ૩૧-૦૩-૨૦૨૨ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજીત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૨૮મી, માહે ફેબ્રુઆરી-૨૦૨૨ ના રોજ મારી સહી તથા સીક્કા હેઠળ હુકમ કર્યો.

મોરબી, ૨૮ માહે ફેબ્રુઆરી, સને ૨૦૨૨.

એન. કે. મુઘાર
અધિક જિલ્લા મેજિસ્ટ્રેટ
મોરબી જિલ્લા

